

सदस्यता नियम, कार्यक्रम और निर्देश

- प्रत्येक सदस्य का यह कर्तव्य होगा कि वह कोई ऐसा कार्य या आचरण न करे जिससे वह भविष्य में विवादित सिद्ध हो। जहां तक संभव हो वह किसी भी प्रकार की अनर्गल भाषा, प्रचार, आचरण या व्यवहार से दूर रहने की कोशिश करे जिससे संस्था के कार्य निर्विरोध और बिना किसी रुकावट के चले और संस्था निरंतर प्रगति करती रहे।
- अपने कार्यक्षेत्र में विशेषकर ध्यान दें जिससे आपकी क्षेत्रीय पहचान को बल मिले। अपने आस-पड़ोस में साफ-सफाई बरकरार रखने के लिए शांतिपूर्ण तरीके से सबको सफाई का महत्व समझाएं। निगम द्वारा नियुक्त क्षेत्रीय सैनिटरी कार्यालय से जुड़ें ताकि उपयुक्त समय पर उसको किसी भी सफाई संबंधी सूचना पर कार्यवाही के लिए कहा जा सके।
- अपने क्षेत्र में उलझी और बिखरी हुई बिजली, टेलीफोन और टीवी केबल की तारों को सही और सुचारु तरीके से ऐसे लगवाने के लिए संबंधित व्यक्ति विशेष या विभाग को सूचित करें ताकि क्षेत्र की सुन्दरता बढ़ने के साथ-साथ दुर्घटनाओं से भी बचाव हो। मिलावटखोरी, बेईमानी या अन्य असामाजिक तत्वों व सूचनाओं के प्रति जागरूकता बनाए रखें।
- आपके क्षेत्र में यदि कोई व्यक्ति विशेष या विभाग गली या सड़क खोदने की कोशिश करता है तो उससे यह सुनिश्चित करवाएं कि इसकी पूर्ण मरम्मत कितने समय तक हो जाएगी। इसके लिए संस्था के अन्य क्षेत्रीय सदस्य या क्षेत्र के कुछ सम्मानित सदस्यों को साथ में ले लें।
- आपके क्षेत्र में कोई ऐसा अवैध निर्माण हो रहा हो जिससे कोई दुर्घटना घटने की संभावना हो या कोई ऐसा जर्जर भवन हो जो कभी भी टूट सकता है उसकी सूचना निगम के क्षेत्रीय ए.ई., जे.ई. या पिफर डीसी को पहुंचाएं। ऐसा कार्य समाजहित में होगा। यदि वह कार्य ईर्ष्यावश या स्वार्थवश नहीं किया गया होगा।
- आस-पड़ोस में या क्षेत्र में निकट कहीं कोई झगड़ा या दुर्घटना होती नजर आए तो स्वयं को वालंटियर करें। कोशिश करें कि तत्काल ही सामयिक सहयोग से समाजहित हो सके।
- अपने-अपने क्षेत्र के वरिष्ठ नागरिकों (जो स्वस्थ हों, समर्थ हों और समाज सेवा में रुचि रखते हों) की सूची बनाकर कार्यालय को भेजें। उन्हें समाज सेवा हेतु प्रेरित करें और संस्था के साथ जोड़ें। अपने-अपने क्षेत्र में विभिन्न कमेटियां गठन करके उनकी सूची मुख्यालय को भेजें। अपने क्षेत्र की आरडब्ल्यूए को न्याय शक्ति के कार्यों से अवगत कराना तथा अपनी क्षेत्रीय समस्याओं को सुलझाने के लिए प्रेरित करना।
- अपने क्षेत्र में न्याय शक्ति का सदस्य बनने पर अपने क्षेत्र में न्यूनतम 10 सहयोगी अपने साथ जोड़ना ताकि न्याय शक्ति के कार्यक्रमों को सभी सहयोगी मिल-जुलकर आपसी एवं जनता के सहयोग से ज्यादा से ज्यादा नागरिकों को लाभ मिल सकें। सहयोगी यदि प्राथमिक या आवधिक सदस्य बनना चाहे तो उसकी सदस्यता राशिमय भरे हुए सदस्यता फार्म के साथ न्याय शक्ति के कार्यालय में बिना विलम्ब जमा करवाना भी आवश्यक है।
- दिल्ली सरकार द्वारा शुरू किए गए एमएलए, 'लोकल एरिया डेवलपमेंट फंड' और 'माई दिल्ली', 'आई केयर यू' इत्यादि विभिन्न जनहितकारी योजनाओं का जरूरतमंदों को लाभ दिलवाएं।
- कार्यालय से प्राप्त संस्था से जुड़ी आवश्यक सामग्री को अपने क्षेत्र के एसडीएम, एस.एच.ओ., ब्लॉक डेवलपमेंट आफिसर, नगर निगम सैनिटरी इंस्पेक्टर, निगम पार्षद, विधायक, सांसद इत्यादि को अपना परिचय देते हुए न्याय शक्ति के उद्देश्य एवं कार्यक्रम संबंधी ज्ञापन दें जिससे उस क्षेत्र में आपकी उपस्थिति से वह अवगत रहें।
- राजधानी को साफ, सुन्दर और सुरक्षित बनाने के लिए प्रशासन और पुलिस व्यवस्था है। इसे सुचारु रूप देने के लिए यदि क्षेत्रीय जन-प्रतिनिधि या संबंधित विभाग के कर्मचारी, अधिकारी अपने कर्तव्य के प्रति उदासीनता बरतते हैं उनके नाम, पद और कार्यक्षेत्र का पता संस्था को भेजें ताकि उचित कार्यवाही की जा सके।

सदस्यता क्रमांक.....

दिनांक.....

शपथ: मैंने न्याय शक्ति के उपरोक्त सभी नियम, कार्यक्रम और निर्देश ध्यानपूर्वक पढ़ लिए हैं/ सुन लिए हैं। मैं शपथ लेता हूँ कि मैं न्याय शक्ति का किसी भी प्रारूप में सदस्य बनने के उपरांत कोई ऐसा कार्य नहीं करूंगा जो समाज विरोधी, अनीतिपूर्ण, भ्रष्टाचारयुक्त, बेईमानी या निजी स्वार्थ से प्रेरित सिद्ध हो। मैं आश्वासन देता हूँ कि मेरे द्वारा किए गए प्रयासों से संस्था अपने उद्देश्यों की पूर्ति के लिए लोकप्रिय, सराहनीय एवं जन प्रेरणा स्रोत होगी। इस सदस्यता पत्र के सभी कालमों को भर कर आवश्यक दस्तावेज़ सलगन करते हुए मैं संस्था के नियमानुसार मैं प्राथमिक सदस्यता सहित सदस्यता राशि रु.....(.....) जमा करा रहा हूँ। कृपया मुझे संस्था के नियमानुसार प्रकाशित सामग्री भेजी जाए ताकि मुझे संस्था से जुड़ी हुई सभी जानकारियां/कार्यक्रम/निर्देश प्राप्त होते रहें। मैं संस्था को पूर्ण अधिकार देता हूँ कि यदि मेरे आचरण एवं प्रयासों से संस्था का अहित सिद्ध होने पर मुझे संस्था की सदस्यता से तत्काल निलंबित कर दिया जाए।

बॉक्स में परिचय पत्र के लिए नमूना हस्ताक्षर
(बॉक्स की लाईनें बचाते हुए)

हस्ताक्षर सदस्य

रु